
Parabrahma Kavacham 2

ಪರಬ್ರಹ್ಮಕವಚಂ ೨

Document Information



Text title : Parabrahma Kavacham 2

File name : parabrahmakavacham2.itx

Category : deities_misc, kavacha, brahma

Location : doc_deities_misc

Transliterated by : Durga Sharma

Proofread by : Durga Sharma

Latest update : June 18, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 18, 2026

sanskritdocuments.org



ಪರಬ್ರಹ್ಮಕವಚಂ ೨



ಶ್ರೀಆನಂದಭೈರವ್ಯವಾಚ .

ನಾಥ ದೇವವರ ಶ್ರೇಷ್ಠ ಸರ್ವತತ್ತ್ವಾರ್ಥಕೋವಿದ .

ಯದ್ಬ್ರಹ್ಮಂ ಪರಮಂ ಗುಹ್ಯಂ ಸರ್ವತಂತ್ರೇಷು ದುರ್ಲಭಂ .. ೧..

ವೇದೇಭ್ಯಶ್ಚಾಪಿ ಮಂತ್ರೇಭ್ಯಃ ಸಾರಭೂತಂ ಮಹತ್ತರಂ .

ಸರ್ವೇಷಾಂ ಕವಚಾನಾಂ ಚ ಶಿರೋಭೂತಂ ಸುದುಷ್ಕರಂ .. ೨..

ಯಸ್ಮಿನ್ ಸಮಸ್ತತಂತ್ರಾಣಾಂ ಸಾರಂ ಸಂಕಲಿತಂ ಪ್ರಭೋ .

ತನ್ನೇ ಬ್ರೂಹಿ ಮಹಾಬಾಹೋ ತ್ವತ್ತೈಮ್ಣಾ ಪ್ರಾರ್ಥಿತೋ ಮಯಾ .. ೩..

ಶ್ರೀಆನಂದಭೈರವ ಉವಾಚ .

ಪ್ರಿಯೇ ಶೃಣು ಪ್ರವಕ್ಷ್ಯಾಮಿ ನ ವಕ್ಷ್ಯಾಮಿ ಕದಾಚನ .

ತವ ಪ್ರೇಮವಶೇನೈವ ರಹಸ್ಯಂ ಯತ್ಪ್ರಕಾಶಿತಂ .. ೪..

ಯಥಾ ನಿಗೂಢಮಂಗಂ ಹಿ ತಥಾ ಗೋಪ್ಯಮಿದಂ ಸದಾ .

ಗುಹ್ಯಾದ್ಗುಹ್ಯತರಂ ಮಂತ್ರಂ ಮಹಾಪಂಜರಸಂಜ್ಞಕಂ .. ೫..

ಪರಬ್ರಹ್ಮ ಮಹಾಕವಚಮೇತದ್ಗೋಪ್ಯಂ ಸುದುರ್ಲಭಂ .

ಅಸ್ಯ ಋಷಿಶ್ಚ ಪರಬ್ರಹ್ಮ ಛಂದೋಽನುಷ್ಠುಪ್ ಪ್ರಕೀರ್ತಿತಂ .. ೬..

ಪರಬ್ರಹ್ಮ ಸ್ವರೂಪಂ ಚ ದೇವತಾ ಪರಿಗೀಯತೇ .

ಪರಂಜ್ಯೋತಿಸ್ವರೂಪೇಣ ತ್ರಿಪುರಸುಂದರೀ ಮತಾ .. ೭..

ಪ್ರಣವಂ ಬೀಜಮಿತ್ಯುಕ್ತಂ ಮಾಯಾ ಶಕ್ತಿಃ ಪ್ರಕೀರ್ತಿತಾ .

ಬ್ರಹ್ಮೈವ ಕೀಲಕಂ ಪ್ರೋಕ್ತಂ ಕೂರ್ಚಬೀಜಂ ತು ಶೂಲಕಂ .. ೮..

ಷಡಕ್ಷರಂ ಪರಬ್ರಹ್ಮ ಮಂತ್ರಂ ಸಚ್ಚಿದ್ವಿಯಂ ಸ್ಮೃತಂ .

ಪ್ರಣವೇನ ಸಮಾಯುಕ್ತಂ ಮಾಯಾಬೀಜಸಮನ್ವಿತಂ .. ೯..

ಷಡಕ್ಷರಾತ್ಮನಾ ಮಂತ್ರೈರ್ನ್ಯಾಸಂ ಕೃತ್ವಾ ಯಥಾವಿದಿ .

ಬ್ರಹ್ಮಗಾಯತ್ರೀಮುಚ್ಚಾರ್ಯ ದಶಕೃತ್ವಸ್ತತಃ ಪರಂ .. ೧೦..

ಧ್ಯಾತ್ವಾ ತನ್ಮಮ ಸರ್ವಸ್ವಂ ಧ್ಯಾತ್ವಾ ತದ್ಬ್ರಹ್ಮಪಂಜರಂ .

ಶೂನ್ಯಂ ಶೂನ್ಯತರಂ ಯಚ್ಚ ಉಪಮಾನವಿವರ್ಜಿತಂ .. ೧೧..

ಪ್ರಣವೇನ ಸಮುದ್ಯೂತಂ ಪರಶಕ್ತ್ಯಾತ್ಮವಿಗ್ರಹಂ .

ಪರಬ್ರಹ್ಮ ಪರಶಕ್ತಿಂ ನಮಾಮ್ಯಹಮನನ್ಯಧೀಃ .. ೧೨..

ಓಂ ಶೂಲಿನೀ ಹೌರವಿದ್ಯಯಾ ಶಿರೋ ದೇಶಂ ಪ್ರಪಾಲಯೇತ್ .
 ಭಾಗ್ಯಲೇಖಿನ್ಯಸೌ ಪಾತು ಲಲಾಟಂ ಚ ಕರದ್ವಯಂ .. ೧೩..
 ತ್ರಿಮೂರ್ತಿಶ್ಚಕ್ಷುಷೀ ಪಾತು ನೇತ್ರಮಧ್ಯಂ ತಥೈವ ಚ .
 ಚಕ್ಷುಷ್ಮತೀ ತಥಾ ವಿದ್ಯಾ ಅಕ್ಷಿಗೋಲಂ ಪ್ರರಕ್ಷತು .. ೧೪..
 ನಾಸಾಂ ರಕ್ಷತು ಕಾಲರಾತ್ರಿಃ ಸರ್ವಭಯವಿನಾಶಿನೀ .
 ಜಠರಾಗ್ನಿಂ ಸದಾ ದುರ್ಗಾ ರಕ್ಷತು ಸರ್ವಕರ್ಮಸು .. ೧೫..
 ನೀಲಕಂಠೋ ಗ್ರೀವಾಂ ಪಾತು ಸ್ಕಂಧೌ ಪಾತು ಪವನಸುತಃ .
 ಬಾಹುದಂಡಂ ಬಾಹುಬಲೀ ರಕ್ಷತು ಬ್ರಹ್ಮತೇಜಸಾ .. ೧೬..
 ಹಸ್ತೌ ಚ ಪರಬ್ರಹ್ಮಾಣಿ ಪಂಚಾಂಗುಲೀ ತಥಾನಘಾ .
 ಕುಬೇರೀ ಪಾತು ಮೇ ನಖಾನ್ ಸಿದ್ಧಿರಿದ್ಧಿಃ ಸದಾವತು .. ೧೭..
 ಹೃದಯಂ ಕಾಲಿಕಾ ಪಾತು ಪರಬ್ರಹ್ಮಸ್ವರೂಪಿಣೀ .
 ಸ್ತನೌ ಚ ಗಂಧರ್ವರಕ್ಷಾಂ ಕುರ್ಯಾತ್ ಮಂತ್ರಮಯೀ ಸದಾ .. ೧೮..
 ಜಾತಾವೇದೀ ಚ ಉದರಂ ನಾಭಿಂ ಕುಂಡಲಿನೀ ತಥಾ .
 ಸರ್ವಾವಯವತೋ ದೇವೀಂ ಲಲಿತಾಂಬಾಂಬಿಕಾಮಿಮಾಂ .. ೧೯..
 ಹೃದಯೇಽಹಂ ಸದಾ ಧ್ಯಾಯೇತ್ ಪರಬ್ರಹ್ಮ ಚ ವಿಗ್ರಹಂ .
 ಯಥಾಕ್ಷರಮಯಂ ವಿಶ್ವಂ ತಥಾ ಪಂಜರಸಂಸ್ಥಿತಂ .. ೨೦..
 ನಾಭೇರಧಸ್ತಾದ್ಗುಹ್ಯಂ ಚ ರಕ್ಷತು ಬ್ರಹ್ಮಚಾರಿಣೀ .
 ವೃಷ್ಣದೇಶಂ ಸದಾ ಪಾತು ಶಂಭುಃ ಶರ್ವಃ ಸದಾವತು .. ೨೧..
 ಅಂತಃಸ್ಥಂ ಪಾತು ಮೇ ವಿಷ್ಣುರಂತರ್ಯಾಮೀ ಸನಾತನಃ .
 ಬಾಹ್ಯಂ ಪಾತು ಸದಾ ಬ್ರಹ್ಮಾ ಚರಾಚರಪತಿರ್ವಿಭುಃ .. ೨೨..
 ಕಟಿಂ ರಕ್ಷತು ಕಪಾಲೀ ಊರೂ ಪಾತು ವಿನಾಯಕಃ .
 ಜಾನುನೀ ರಕ್ಷತು ಭೀಮಃ ಜಂಘೇ ಪಾತು ಮಹೇಶ್ವರಃ .. ೨೩..
 ಗುಲ್ಫೌ ಪಾತು ಸದಾ ರುದ್ರೋ ಹ್ಯಂಗುಲೀಶ್ಚ ಶಿವಸ್ತಥಾ .
 ನಖಾನಿ ಪಾತು ಯೋಗೀಂದ್ರಃ ಪಾದಾಗ್ರಂ ಪಾತು ಶೂಲಧೃಕ್ .. ೨೪..
 ಅಸ್ಥಿನಿ ಪಾತು ಮಂತ್ರೇಶೋ ಮಜ್ಜಾಂ ಪಾತು ಸದಾಶಿವಃ .
 ರಕ್ತಂ ಪಾತು ಮಹಾದೇವೋ ಮಾಂಸಂ ಪಾತು ಪಿನಾಕಧೃಕ್ .. ೨೫..
 ತ್ವಚಂ ರಕ್ಷತು ಮೇ ಶರ್ವಃ ಪ್ರಾಣಾಂ ಪಾತು ಸದಾಶಿವಃ .
 ರೋಮರೋಮೇಷು ದೇವೇಶಾಃ ವಸಂತ್ವನಂತಶಕ್ತಯಃ .. ೨೬..
 ಇಡಾಯಾಮಪಿ ಚಾತ್ಮಾನಂ ಪಿಂಗಲಾಯಾಂ ವಿಭಾವಯೇತ್ .
 ಸುಷುಮ್ನಾಯಾಂ ಚ ಸತತಂ ಬ್ರಹ್ಮರಂಧ್ರಂ ಪ್ರಪಾಲಯೇತ್ .. ೨೭..
 ಗುಹ್ಯಾದ್ಗುಹ್ಯತರಂ ಮಂತ್ರಂ ಸರ್ವಸಂಪತ್ಪದಂ ನೃಣಾಂ .
 ಸರ್ವೇಷಾಂ ಚ ಶರೀರಾಣಾಂ ಸಂಧೌ ಸಂಧೌ ಚ ರಕ್ಷತು .. ೨೮..

ಇಂದ್ರಿಯಾಣಿ ಚ ಮೇ ಪಾತು ಪಂಚಭೂತನಿಯಮಕಃ .
 ಅಹಂಕಾರಂ ಚ ಚಿತ್ತಂ ಚ ರಕ್ಷತ್ವಮೃತವಲ್ಲಭಃ .. ೨೯..
 ಯತ್ರ ಯತ್ರ ಭವೇದ್ಧೇಶೇ ಶರೀರೇ ಮೇ ವ್ಯವಸ್ಥಿತಂ .
 ತತ್ರ ತತ್ರ ಪರಬ್ರಹ್ಮ ರಕ್ಷತು ಜ್ಞಾನರೂಪಿಣಂ .. ೩೦..
 ಬಾಹ್ಯಾಭ್ಯಂತರತಃ ಪಾತು ಪಾತು ಮಾಂ ಸರ್ವತೋಮುಖಂ .
 ಪಂಜರಾಭ್ಯಂತರೇ ಸ್ಥಿತ್ವಾ ಪಾತು ಮಾಮಂಬಿಕಾಪತಿಃ .. ೩೧..
 ಯತ್ಕಿಂಚಿತ್ಸರ್ವಭೂತೇಷು ಯತ್ಕಿಂಚಿತ್ಸರ್ವವಸ್ತುಷು .
 ತತ್ರ ತತ್ರ ಸ್ಥಿತಾ ಶಕ್ತಿಃ ಪರಬ್ರಹ್ಮಸ್ವರೂಪಿಣೀ .. ೩೨..
 ಮತ್ಪಾದೇ ಜಾನುನಿ ಕಟೌ ಹೃದಯೇ ಕಂಠದೇಶಕೇ .
 ಮಸ್ತಕೇ ಸರ್ವಗಾತ್ರೇಷು ಮಂತ್ರಮೂರ್ತಿಃ ಪ್ರಪಾಲಯೇತ್ .. ೩೩..
 ನ ಮೇ ಭಯಂ ಕ್ವಚಿದ್ಧೇಶೇ ನ ಮೇ ದುಃಖಂ ಕದಾಚನ .
 ಪರಬ್ರಹ್ಮಸ್ವರೂಪೋಽಹಂ ಮಹಾಪಂಜರರಕ್ಷಿತಃ .. ೩೪..
 ವೈಷ್ಣವೀ ವಿಜಯಂ ದದ್ಯಾದ್ಧರ್ಮಂ ನಾರಾಯಣ್ಯವತು .
 ಅರ್ಥಂ ಕಾಮಂ ಚ ಮೋಕ್ಷಂ ಚ ಪ್ರಯಚ್ಛತ್ವಭಯಾತ್ಮಿಕಾ .. ೩೫..
 ಪತಿಂ ಪಾತು ಸದಾ ಭೈರಃ ಪತ್ನೀಂ ಪಾತು ಚ ಭೈರವೀ .
 ಪುತ್ರಾನ್ ಶುಕ್ರೇಣ ರಕ್ಷೇತ ದುಹಿತೈರ್ಬ್ರಹ್ಮಣಸ್ತತಿಃ .. ೩೬..
 ಮಾತಾ ಸೂರ್ಯಸ್ವರೂಪೇಣ ಪಿತಾ ಚಂದ್ರಸ್ತಥೈವ ಚ .
 ಮಿತ್ರವರ್ಗಾಂಶ್ಚ ಮಿತ್ರೋಽಪಿ ಮಂಗಲೋಽಪಿ ಪ್ರಪಾಲಯೇತ್ .. ೩೭..
 ಕಾರ್ಯಂ ವಿತ್ತಂ ಚ ವಿದ್ಯಾಂ ಚ ಮುಕುಟೇಶಃ ಪ್ರಪಾಲಯೇತ್ .
 ಗೃಹಂ ಗೃಹಲಕ್ಷ್ಮೀ ದೇವೀ ಗ್ರಾಮಂ ಗ್ರಾಮೇಶ್ವರೀ ತಥಾ .. ೩೮..
 ಕುಲದೇವೀ ಕುಲಾನ್ಯುಚ್ಛ್ರೈಃ ಸ್ಥಾನಂ ಸ್ಥಾನೇಶ್ವರೀ ತಥಾ .
 ವಾಸ್ತುದೋಷಾನ್ ಹರೋ ವಾಸ್ತುಪುರುಷೋಽಪಿ ಸದಾಽವತು .. ೩೯..
 ಮಂತ್ರಾನ್ ಪಾತು ಸುರೇಂದ್ರೋಽಪಿ ಧನವಂತಾರಿರಾಮಯಂ .
 ಸರ್ವೇಽಪಿ ಮಂತ್ರದೇವೇಶಾಃ ಕುರ್ವಂತು ಮದ್ರಕ್ಷಣಂ .. ೪೦..
 ಏತಾಃ ಸರ್ವಾಃ ಶಲ್ಯದೇವ್ಯೋ ದೇಹಭಾಗೇಷು ಸಂಸ್ಥಿತಾಃ .
 ಮಹಾತ್ರಿಪುರಸುಂದರ್ಯಾಃ ಕಟಾಕ್ಷೇಣೈವ ರಕ್ಷಿತಾಃ .. ೪೧..
 ದಿಶಿ ದಿಕ್ಪಾಲಕಾಃ ಸರ್ವೇ ವಿದಿಕ್ಷು ಚ ತಥಾ ಸ್ಥಿತಾಃ .
 ಮದೀಯಂ ರಕ್ಷಣಂ ಕುರ್ವಂತು ಪರಬ್ರಹ್ಮಸ್ವರೂಪಿಣಾಃ .. ೪೨..
 ನಖಾಂತೇ ಚ ಶಿಖಾಗ್ರಾಂತೇ ಮಧ್ಯೇ ಚಾಪಿ ವ್ಯವಸ್ಥಿತಂ .
 ಮಹಾತ್ರಿಪುರಸುಂದರ್ಯಾಃ ಕವಚಂ ಪಾತು ಸರ್ವತಃ .. ೪೩..
 ಅಣುಮಾತ್ರಂ ನ ವಿಸ್ರಂಸಿ ನ ಸ್ವಲತಿ ಕದಾಚನ .
 ಪಂಜರೇಽಸ್ಮಿನ್ ಸ್ಥಿತಾ ದೇವೀ ಮಾಂ ರಕ್ಷತು ನಿರಂತರಂ .. ೪೪..

ಬ್ರಹ್ಮರಂಧ್ರಂ ತಥಾ ನಾಭಿಂ ಹೃದಯಂ ನಾಭಿಮಂಡಲಂ .
 ಸರ್ವಾವಯವತೋ ದೇವೀಂ ಸರ್ವತ್ರಾನುಕೂಲಂ ಭವೇತ್ .. ೪೫..
 ವಿದ್ಯುಲ್ಲತಾವದ್ಭಾಸ್ವಂತೀ ಸರ್ವಾಭರಣಭೂಷಿತಾ .
 ಮಹಾತ್ರಿಪುರಸುಂದರೀ ಮಾಂ ರಕ್ಷತು ಚ ವಿಶ್ವತಃ .. ೪೬..
 ಅಂತರ್ಯಾಮೀ ಸದಾ ಪಾತು ಬಹಿಯಾಮೀ ಚ ಸರ್ವದಾ .
 ಮಂತ್ರಾಕ್ಷರಮಯಂ ದೇಹಂ ರಕ್ಷತು ಮಯಿ ದೇವತಾ .. ೪೭..
 ಸ್ವಯಂ ಪರಬ್ರಹ್ಮರೂಪೀ ಚ ಸ್ವಯಂ ಶಕ್ತಿಸ್ವರೂಪೀಣೀ .
 ಏಕೀಭೂಯ ಸ್ಥಿತಾ ನಿತ್ಯಂ ಮಮ ದೇಹಂ ಪ್ರಪಾಲಯೇತ್ .. ೪೮..
 ನ ಚಾನ್ಯತ್ ಪಾತು ಮೇ ಕಿಂಚಿತ್ ನ ಚಾನ್ಯತ್ ರಕ್ಷತು ಕ್ಷಚಿತ್ .
 ಪಂಜರೋಸಯಂ ಮಹಾದಿವ್ಯೋ ದೇಹಂ ವ್ಯಾಪ್ನೋತಿ ಸರ್ವತಃ .. ೪೯..
 ಇತಿ ಗುಹ್ಯಾತ್ ಪರಂ ಗುಹ್ಯಂ ಮಹಾಪಂಜರಮವ್ಯಯಂ .
 ಪರಬ್ರಹ್ಮ ಸ್ವರೂಪಂ ಚ ಸದಾ ರಕ್ಷತಿ ಸಾಧಕಂ .. ೫೦..
 ಯ ಇದಂ ಕವಚಂ ದಿವ್ಯಂ ಪಠತೇ ನಿಯತಃ ಸುಧೀಃ .
 ನ ಪಾದಂ ವಿನ್ಯಸೇತ್ ಕ್ಷೋಣ್ಯಾಂ ವಿನಾ ಚೈತತ್ಪಠನ್ ಸಕೃತ್ .. ೫೧..
 ಸಂಧ್ಯಾಂ ನೈವ ಸಮಾಚರೇತ್ ಸ್ನಾನಂ ನೈವ ಚ ಶೋಧಯೇತ್ .
 ಗುರೂಪದೇಶರಹಿತೋಽಪಿ ಪರಬ್ರಹ್ಮಮಯೋ ಭವೇತ್ .. ೫೨..
 ಬ್ರಹ್ಮರಾಕ್ಷಸವೇತಾಲಾ ಭೂತಪ್ರೇತಪಿಶಾಚಕಾಃ .
 ಡಾಕಿನೋಽಥ ಚ ಶಾಕಿನೋ ಹಾಕಿನೋ ಭಯವಿಹ್ವಲಾಃ .. ೫೩..
 ಪಲಾಯಂತೇ ದಿಶೋ ನಷ್ಟಾಃ ಶ್ರುತ್ವಾಽಸ್ಯ ಸಾಧಕಸ್ಯ ಚ .
 ಬ್ರಹ್ಮಸಾಧಕ ಏವಾಯಂ ಸಾಕ್ಷಾದ್ಬ್ರಹ್ಮಸ್ವರೂಪಕಃ .. ೫೪..
 ಯದ್ಯದ್ವಾಂಭತಿ ವೈ ಮರ್ತ್ಯಸ್ತತ್ತತ್ಪ್ರೋತಿ ನಿಶ್ಚಿತಂ .
 ಅಗಣಿತಂ ಚ ಸಿದ್ಧಿಂ ವೈ ನಿಧಿಶ್ರಿಯಮವಾಪ್ನುಯಾತ್ .. ೫೫..
 ಶ್ರೀವಿದ್ಯಾರತ್ನಮೇತದ್ಧಿ ಸರ್ವಾಭೀಷ್ಟಪ್ರದಾಯಕಂ .
 ವೈಷ್ಣವೋ ವಾಽಥ ಶೈವೋ ವಾ ಶಾಕ್ತೋ ವಾ ಗಣಪತಿಪ್ರಿಯಃ .. ೫೬..
 ನಾಸ್ಯ ಮಂತ್ರಸ್ಯ ದೋಷೋಽಸ್ಮಿ ನ ಮಂತ್ರಂ ಚ ವಿನಿಯುಜ್ಯತೇ .
 ನ ಕೀಲಕಂ ನ ಸೇತುಶ್ಚ ನ ಚೋದ್ಧಾರೋಽತ್ರ ಕಲ್ಪತೇ .. ೫೭..
 ಮುಖೇ ವಸತಿ ವಾಗ್ದೇವೀ ಗೃಹೇ ಲಕ್ಷ್ಮೀಃ ಸದಾ ಸ್ಥಿತಾ .
 ರಾಜಮಾನೋಽಖಿಲೈರ್ಲೋಕೈರ್ಬ್ರಹ್ಮಸಾಯುಜ್ಯಮಾಪ್ನುಯಾತ್ .. ೫೮..
 ನ ಪುರಶ್ಚರಣಂ ತತ್ರ ನ ಚ ಕಾಲೋಽತ್ರ ನಿಶ್ಚಿತಃ .
 ಯತ್ರ ಕುತ್ರಾಪಿ ವಾ ಸ್ಥಾತುಂ ಕವಚೇನಾತ್ರ ರಕ್ಷಿತಃ .. ೫೯..
 ಯನ್ನೋಕ್ತಮತ್ರ ದೇಶೇಽಪಿ ತತ್ಸರ್ವಂ ರಕ್ಷಿತಂ ಸ್ವಯಂ .
 ಪ್ರತ್ಯಂಗಿರಾ ಸ್ವಹಸ್ತೇನ ರಕ್ಷಾಂ ಕುರ್ಯಾನ್ನಿರಂತರಂ .. ೬೦..

ಪುಮಾನೇತತ್ಸಮಾಧಾಯ ದಕ್ಷಿಣೇ ಬಾಹೌ ವಿನ್ಯಸೇತ್ .
ವಾಮಭಾಗೇ ತಥಾ ಸ್ತ್ರೀಣಾಂ ಕನ್ಯಾ ಧಾರಯತೇಽನಘಾ .. ೬೧..
ನ ಗಣಪತಿಪೂಜಾ ವಾ ನ್ಯಾಸಯೋಗೋ ನ ಚಾವಶ್ಯಕಃ .
ಸಕೃತ್ಪಾರಾತ್ಪಲಂ ಲಭ್ಯಂ ಸರ್ವಸ್ತೋತ್ರಸಮಂ ಧ್ರುವಂ .. ೬೨..
ನಾಸ್ತಿ ಭೂತಲ ಏತತ್ಪುಲ್ಯಂ ಕವಚಂ ದೇವದುರ್ಲಭಂ .
ಸಕೃದಪಿ ಯಃ ಪಠೇದೇಕಂ ಸ ನ ಯಾತಿ ನರಂ ಕಚಿತ್ .. ೬೩..
ನರಕಸ್ಯ ತು ದ್ವಾರಂ ವೈ ನ ಪಶ್ಯತಿ ಕದಾಪಿ ಸಃ .
ಮಾರಣಂ ಮೋಹನಂ ಸ್ತಂಭಂ ವಶ್ಯಂ ಚೈವ ಸುಸಿದ್ಧಯೇತ್ .. ೬೪..
ಏತನ್ನ ಶಾಪಿತಂ ಲೋಕೇ ನ ಚೋತ್ಕೀಲನಮರ್ಹತಿ .
ನ ಮಾರ್ಜನಂ ನ ಚ ಹೋಮೋ ನ ಚ ತರ್ಪಣಮಸ್ತಿ ಚ .. ೬೫..
ಯೋ ನ ಪಠೇದಿದಂ ನಿತ್ಯಂ ಮೋಕ್ಷಸಿದ್ಧಿಂ ಚ ಕಾಂಕ್ಷತಿ .
ಪಾಷಾಣಸ್ಯ ಪುರಸ್ತಾಚ್ಚ ಕ್ರಂದನಂ ತಸ್ಯ ವರ್ಣಿತಂ .. ೬೬..
ಪರಬ್ರಹ್ಮಸ್ವರೂಪಂ ಚ ಸರ್ವಮಂತ್ರಮಯಂ ಪರಂ .
ಮಹಾಪಂಜರಮಿದಂ ದಿವ್ಯಂ ಸರ್ವಸಿದ್ಧಿಕರಂ ಶುಭಂ .. ೬೭..
ಮಂತ್ರಬೀಜಂ ಪರಬ್ರಹ್ಮ ಮಂತ್ರಶಕ್ತಿಃ ಪರಾ ಗತಿಃ .
ಏತನ್ಮಯೇನ ಕಾಯೇನ ಭವತ್ಯೇವ ಸದಾಶಿವಃ .. ೬೮..
ಯತ್ರ ಯತ್ರ ಸ್ಥಿತೋ ಭಕ್ತೋ ಯತ್ರ ಯತ್ರ ಪಠೇದಿದಂ .
ತತ್ರ ತತ್ತ್ವೈವ ಸಾಕ್ಷಾದ್ಧಿ ಬ್ರಹ್ಮ ತಿಷ್ಠತಿ ಮಂತ್ರಕೃತ್ .. ೬೯..
ನ ತಸ್ಯ ದುರ್ಲಭಂ ಕಿಂಚಿತ್ ನ ತಸ್ಯಾಸ್ತು ಶುಭಂ ಕ್ವಚಿತ್ .
ಮಹಾಪಂಜರಭಾವೇನ ಸರ್ವಂ ಬ್ರಹ್ಮಮಯಂ ಭವೇತ್ .. ೭೦..
ಓಂ ತತ್ರತ್ .

ಇತಿ ಪರಬ್ರಹ್ಮಕವಚಂ (೨) ಸಂಪೂರ್ಣಂ .

Encoded and proofread by Durga Sharma

Parabrahma Kavacham 2

pdf was typeset on June 18, 2026

Please send corrections to sanskrit@cheerful.com

